



السلام علیکم ورحمۃ اللہ وبرکاتہ

ایک مشہور حدیث ہے:

"بَدَأَ الْإِسْلَامُ غَرِيبًا، وَيَسْتَوْدُّنَا بَدَأَ غَرِيبًا، فَطُوبَى لِلْغُرَبَاءِ"

”اسلام شروع میں اجنبی تھا اور دوبارہ اجنبی بن جانے کا جیسا کہ پہلے تھا پس خوشخبری ہے اجنبیوں کے لیے۔“

یہ حدیث اگر صحیح ہے تو اس کا کیا مضموم ہے؟ کیا لفظ ”غریب“ غریب سے ماخوذ ہے جس کا مضموم ہے انوکھا پن یا لفظ ”غربت“ سے ماخوذ ہے جس کا مضموم ہے اجنبیت اگر لفظ ”غریب“ غربت سے ماخوذ ہے تو کیا اس کا یہ مطلب ہے کہ اسلام کمزور ہو جائے گا اور اس کا ستارہ غروب ہو جائے گا؟ کیا قرآن و حدیث میں اس بات کے دلائل ہیں کہ اسلام ایک بار پھر طاقتور اور فاتح بن کر ابھرے گا جیسا کہ قرون اولیٰ میں تھا۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

یہ حدیث متفقہ طور پر صحیح اور بہت سے صحابہ کرام رضوان اللہ عنہم اجمعین سے مروی ہے اس کا ذکر مسلم شریف و سنن ترمذی کے علاوہ ابن ماجہ اور طبرانی میں بھی ہے۔ افسوس کی بات ہے کہ احادیث جن میں قیامت کی نشانیوں کا ذکر ہوتا ہے یا جن میں آخری زمانے کی علامتیں بیان ہوتی ہیں اکثر پڑھنے والے انہیں پڑھ کر مایوسی کے غار میں چلے جاتے ہیں سوچتے ہیں کہ اب تو بڑا خراب زمانہ آگیا ہے اور اس پر آشوب زمانے میں معاشرے کی اصلاح کا کوئی امکان نہیں ہے۔ حالانکہ یہ بات بعید از قیاس ہے کہ حضور صلی اللہ علیہ وسلم نے اپنی امت کو مایوسی اور بے علمی کی تعلیم دی ہو یا ہمیں یہ سکھایا ہو کہ دنیا میں فساد اور برائیوں کے عام ہو جانے کے باوجود ہم اصلاح معاشرہ کی طرف سے مایوس ہو کر ہاتھ پر ہاتھ دھر سے اپنے گھروں میں بیٹھے رہیں۔ اس کے برعکس حضور صلی اللہ علیہ وسلم نے ہمیں اس بات کی تعلیم دی ہے کہ ہم آخری لمحوں تک بدعتی آخری سانس تک عمل کو شش اور جدوجہد کا دامن ہاتھ سے نہ جانے دیں۔ ایک مشہور حدیث کا مضموم ہے اگر قیامت شروع ہو جائے اور ہم میں سے کسی کے ہاتھ میں ایک پودا ہے جسے وہ لگنا چاہتا ہے تو اسے چلیے کہ مرنے سے قبل اسے لگا دے۔ قابل غور بات ہے کہ دنیوی معاملات میں حضور صلی اللہ علیہ وسلم نے آخری لمحے تک عمل کا حکم دیا ہے تو دینی معاملات میں مایوسی اور بے علمی کا حکم کیسے دے سکتے ہیں؟

اب آئیے لفظ ”غریب“ کے مضموم کا تعین کریں یہ لفظ غربت سے ماخوذ ہے نہ کہ غریبیت سے اور اس بات کی دلیل خود اس حدیث کا آخری جملہ ہے۔ ”فَطُوبَى لِلْغُرَبَاءِ“ لفظ ”غُرَبَاءِ“ اس غریب کی جمع ہے جو غربت سے ماخوذ ہے۔

اس حدیث کا مضموم یہ ہے کہ اسلام اجنبی بن کر آیا تھا اور پھر اجنبی بن جائے گا۔ پس خوش خبری ہے ان لوگوں کے لیے جو اجنبی ہوں گے وہ اجنبی اپنی شخصیت کی وجہ سے نہیں ہوں گے بلکہ اس اسلام کی وجہ سے ہو جائیں گے جو کہ خود اجنبی بن چکا ہوگا۔

یہ امر واقعہ ہے کہ دور حاضر میں اور اس سے قبل بھی اسلام اس حال کو پہنچ چکا ہے کہ لوگ اس کی حقیقت سے ناواقف ہیں لوگ صحیح اسلام کو نہیں جانتے اور جو تھوڑے بہت لوگ صحیح اسلام کو جانتے ہیں اور اس پر عمل کرتے ہیں وہ لوگ معاشرے میں نکو اور اجنبی بن کر زندگی بسر کرتے ہیں بلکہ بسا اوقات انہیں معاشرے اور اصحاب اقتدار کی طرف سے ظلم و اذیت کا مقابلہ کرنا پڑتا ہے۔ دراصل مذکورہ حدیث میں بشارت انہیں مومنین صالحین کے لیے ہے جو ایسے دور میں بھی حق پرست رہیں جب کہ باطل کی ریشہ دوانیوں کی وجہ سے اسلام معاشرے میں بے نام اجنبی اور باعث ذلت بن جاتا ہے۔ لیکن سوال یہ پیدا ہوتا ہے کہ کیا یہ اجنبیت دائمی اور عالمی ہوگی؟ یا وقتی اور علاقائی؟ میری اپنی رائے یہ ہے کہ یہ اجنبیت دائمی نہیں ہوگی۔ ایسا ہرگز نہیں ہوگا کہ اسلام پر جب اجنبیت کا دور آئے گا تو قیامت تک کے لیے برقرار رہے گی۔ قیامت تک اسلام اور مسلمان کمزور اور بے وقعت رہیں گے اور ایسا بھی نہیں ہے کہ اس دور کے شروع ہو جانے کے بعد اسلام دنیا کے ہر گوشے میں اجنبی اور بے وقعت ہو کر رہ جائے گا بلکہ بعض علاقے اور ممالک ایسے بھی ہوں گے جہاں اسلام اور اہل اسلام باعزت اور طاقتور ہوں گے۔

میرا خیال ہے کہ اسلام اور اہل اسلام پر اجنبیت اور بے وقتی کا دور آتا جاتا رہے گا۔ جیسا کہ تمام مذاہب اور ملتوں کے ساتھ ہوتا آیا ہے۔ یہی اللہ کی سنت اور طریقہ کار ہے۔ اللہ کی سنت کبھی تبدیل نہیں ہوتی اور نہ قوموں اور ملتوں کو دو دیمانوں سے ہی نابتی ہے اللہ کی سنت سب کے لیے ایک جیسی ہے۔ اللہ کی سنت ہے کہ ہر مذہب و ملت پر عروج و زوال آتا جاتا رہے گا۔ اور یہی معاملہ اسلام کے ساتھ بھی ہوگا۔

اس حدیث میں محض یہ پیش گوئی ہے کہ اسلام پر کبھی ایسا دور بھی آئے گا جب اسلام بے وقعت کمزور اور گم نام ہو کر رہ جائے گا۔ اس میں اس بات کا ذکر کہیں بھی نہیں ہے کہ قیامت اسلام اسی طرح بے وقعت اور کمزور رہے گا اور نہ اس حدیث میں اس بات کی ہی تعلیم ہے کہ حضور صلی اللہ علیہ وسلم کی پیش گوئی کی وجہ سے مقتدر سمجھ کر ہم مایوس ہو کر بیٹھ رہیں۔ بلکہ دوسری احادیث سے معلوم ہوتا ہے کہ ایسے حالات میں کامیاب اور جنتی وہ لوگ ہوں گے جو اسلام کی بعض قوت و عظمت کی بہ حالی اور اس کے اقتدار کو واپس لانے کے لیے کمر بستہ ہو جائیں گے۔ بعض روایتوں میں ”غرباء“ کی تشریح فرماتے ہوئے حضور صلی اللہ علیہ وسلم نے فرمایا کہ یہ وہ لوگ ہوں گے جو اصلاح معاشرہ کے لیے اٹھ کھڑے ہوں گے اور برائیوں کو دور کرنے کی کوشش میں لگ جائیں گے۔ اس بیان سے صاف ظاہر ہے کہ ”غرباء“ کی یہ قلیل سی تعداد مایوس ہو کر گھر بیٹھ جانے والوں میں سے نہیں ہوگی بلکہ یہ لوگ قوم و ملت کے معمار ہوں گے اور اسلام کی عظمت و رفعت واپس لانے کے لیے جدوجہد و جد کرنے والے ہوں گے ایک دوسری روایت میں ہے کہ کسی نے حضور صلی اللہ علیہ وسلم سے سوال کیا کہ یہ ”غرباء“ کون ہیں جن کے لیے بشارت ہے؟ آپ صلی اللہ علیہ وسلم نے فرمایا:

"الَّذِينَ يَتَّبِعُونَ إِذْ أَفْتَدِ النَّاسُ"

”یہ وہ لوگ ہوں گے کہ جب لوگ بچھڑکے ہوں گے تو ان میں اصلاح کا کام کریں گے۔“

ایک دوسری روایت میں حضور صلی اللہ علیہ وسلم نے فرمایا:

"نَاسٌ صَالِحُونَ فِي نَاسٍ مَذْمُومَةٍ"

”بہت سارے لوگوں کے درمیان یہ تھوڑے سے نیک اور صالح لوگ ہوں گے۔“

اس توضیح سے یہ بات ثابت ہو جاتی ہے کہ یہ حدیث مالموسی اور بے علمی کی دعوت نہیں دیتی نہ اس میں اس بات کی ہی پیشین گوئی ہے کہ اسلام کا ستارہ ہمیشہ کے لیے غروب ہو جائے گا۔

بلکہ محض اس بات کا بیان ہے کہ اسلام پر ایسا دور بھی آئے گا جب اسلام اور اہل اسلام انجمنی اور کمزور بن کر رہ جائیں گے لیکن بشارت ہے ان لوگوں کے لیے جو انجمنیت اور بے وقعتی کے اس دور میں اصلاح معاشرہ کے لیے اٹھ کھڑے ہوں گے۔

رہا آپ کا یہ سوال کہ کیا قرآن و سنت میں اس بات کے دلائل ہیں کہ اسلام کو ایک بار پھر قوت و غلبہ نصیب ہوگا؟ تو آپ جان لیں کہ قرآن و سنت میں اس کے بہت سے دلائل ہیں۔

ارشاد الہی ہے:

هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ۚ ۳۳ ... سورة التوبة

”وہ اللہ ہی ہے جس نے اپنے رسول کو ہدایت اور دین حق کے ساتھ بھیجا ہے تاکہ اسے پوری جنس دین پر غالب کر دے خواہ مشرکوں کو یہ یہ کتنا ہی ناگوار ہو۔“

اسی مضمون کی دوسری آیتیں سورہ فتح اور سورہ صفت میں بھی ہیں۔ احادیث میں اسلام کے دوبارہ غالب آنے کی بہت سی بشارتیں ہیں۔ میں صرف چند کے بیان پر اکتفا کروں گا۔

"إِنَّ اللَّهَ زَوَىٰ لِيَ الْأَرْضِ فَرَائِثَ مَشَارِقِهَا وَمَشَارِقِهَا وَإِنْ أَتَمَّتْ سَبْعِينَ مِائَةً مِّنَ السَّنَةِ لَنُفِخَ بِنُفْخِهَا نَارُ زُورٍ لِّى مِنهَا"

”اللہ تعالیٰ نے میرے لیے زمین کو لپیٹا تو میں نے اس کے مشرق و مغرب کو دیکھا۔ میری امت کی بادشاہت زمین کے ان تمام حصوں پر ہوئی جو مجھے پلیٹ کر دکھائے گئے۔“

اس حدیث میں اس بات کی بشارت ہے کہ امت مسلمہ کی بادشاہت اس رائے زمین کے مشرق و مغرب میں پھیل جائے گی۔ ابھی یہ پیش گوئی مکمل طور سے پوری نہیں ہوئی ہے اور ہم سب اس دور کے انتظار میں ہیں جب یہ پیشین گوئی مکمل طور پر پوری ہوگی۔ اور اسلام طاقتور بن کر پوری دنیا میں حکمرانی کرے گا۔ ابن حبان کی صحیح حدیث ہے:

(لَيُفْنِغَنَّ بِذَا الْأَمْرِ مَالِغُ اللَّيْلِ وَالنَّهَارِ، وَلَا يَمُوتُكَ اللَّهُ يَمُوتُ بَدْرُ وَلَا وَبَرُّ إِلَّا أَدْخَلَ اللَّهُ بِذَلِكَ الدِّينَ، بَعِزُّ عَزِيزًا أَوْ بَذَلٌ ذَلِيلٌ، عَزَّ الْمُعِزُّ اللَّهُ بِهِ الْإِسْلَامَ، وَذُلَّ الْيَزِيلُ اللَّهُ بِهِ الْكُفْرَ) (ابن حبان)

یہ معاملہ یعنی اسلام دنیا کے اس کونے تک پہنچ کر رہے گا جہاں تک رات اور دن پہنچتا ہے۔ اور اللہ کسی بھی گمراہ کو نہ چھوڑے گا مگر یہ کہ اس میں اس دین کو داخل کرے گا۔ طاقتور کی طاقت کے ذریعہ اور کمزوری کی وجہ سے،

”ایسی طاقت جس کے ذریعے اللہ اسلام کو مضبوط بنائے گا اور ایسی ذلت و کمزوری جس کے ذریعے اللہ کفر کو ذلیل و کمزور کرے گا۔“

اگر پہلی حدیث میں اسلامی حکومت کے مشرق و مغرب میں پھیلنے کی بشارت ہے تو دوسری حدیث میں دین اسلام کے پھیلنے کی بشارت ہے۔

ایک اور حدیث ہے جس میں یورپ تک اسلامی حکومت کے پھیلنے کی خوش خبری ہے:

"عن عبد الله بن عمرو بن العاص قال بينما نحن حول رسول الله صلى الله عليه وسلم نكتب، إذ نزل رسول الله صلى الله عليه وسلم: فقال رسول الله صلى الله عليه وسلم: «مدينتهم قل تفتح أولًا»

عبد اللہ بن عمرو بن العاص رضی اللہ تعالیٰ عنہ سے روایت ہے فرماتے ہیں کہ ہم حضور صلی اللہ علیہ وسلم کے ارد گرد بیٹھے کچھ لکھ رہے تھے کہ کسی نے پوچھا کہ اے رسول اللہ صلی اللہ علیہ وسلم قسطنطنیہ اور روم میں سے کون سا

”شہر پہلے فتح ہوگا؟ آپ صلی اللہ علیہ وسلم نے جواب دیا کہ ہر قل کا شہر یعنی قسطنطنیہ پہلے فتح ہوگا۔“

قسطنطنیہ یا استنبول تو پہلے ہی (1453 میں) ترکی خلیفہ محمد بن الفاتح کے ہاتھوں فتح ہو چکا ہے اب اٹلی کی راجدھانی روم کی باری ہے اور ہمیں یقین ہے کہ حضور صلی اللہ علیہ وسلم کی بشارت کے مطابق کبھی نہ کبھی یہ شہر بھی اسلامی حکومت کے دائرہ اختیار میں آئے گا اور یہ وہ وقت ہوگا جب سلام طاقتور بن کر دوبارہ یورپ میں داخل ہوگا۔

اللہ اللہ اسلام کے غلبہ کی علامتیں اب ظاہر ہونے لگی ہیں۔ اسلامی بیداری کی لہر ہر طرف سے اٹھ رہی ہے۔ غیر مسلموں میں بھی اسلام سے واقفیت کا جذبہ ابھر رہا ہے اور مسلمان بھی رفتہ رفتہ بدعات و خرافات کے جکروں سے نکل کر صحیح اسلام کی طرف لوٹ رہے ہیں وہ جاہل و فاسق نظام حکومت نیست و نابود ہو رہے ہیں جنہوں نے اسلام پر پابندی لگا رکھی تھی اور مسلمانوں کو بزور طاقت اسلام سے دور کر رکھا تھا۔ مثال کے طور پر کمیونزم کا جنازہ نکل چکا ہے اور بہت سارے ایسے مسلم ممالک آزاد ہو چکے ہیں جہاں پر پہلے کمیونزم نے اسلام پر پابندی لگا رکھی تھی بلکہ ہر اسلامی شناخت کو ختم کرنے کا فیصلہ کر رکھا تھا جو حال کمیونزم کا ہوا ہے ان شاء اللہ وہی حال ان تمام نظام ہائے حکومت کا بھی ہوگا جو اسلام کی راہ میں رکاوٹ بنیں گے۔ بشرطہ کہ امت مسلمہ میں جب ایسے ”غریاء“ اٹھ کھڑے ہوں جنہیں مذکورہ حدیث میں بشارت دی گئی ہے۔ امت مسلمہ میں جب ایسے غریاء پیدا ہوں گے تو یقیناً اسلام کو فتح و نصرت اور غلبہ حاصل ہوگا اور وہ ہوگا جو اللہ نے فرمایا ہے:

وَلَا يَمْنَعُ الْفِرَاقَ الْمُؤْمِنُونَ ۚ بِنُصْرَةِ اللَّهِ... ۵ ... سورة الروم

”اس دن مسلمان اللہ کی نصرت و مدد سے خوش ہو جائیں گے۔“

ہذا ما عندي والله اعلم بالصواب

فتاویٰ یوسف القرضاوی

قرآن اور حدیث، جلد: 2، صفحہ: 25

محدث فتویٰ

